

അനുവദിച്ചും രണ്ടുവർഷം വരെ മൊറട്ടോറിയം ഉൾപ്പെടെയുള്ള ആനുകൂല്യങ്ങൾ വായ്പക്കാർക്ക് അനുവദിക്കാവുന്ന രീതിയിലും Resolution Framework 2.0 - Resolution of Covid-19 related stress of Individual and Small Business, Resolution Framework 2.0 - Resolution of Covid-19 related stress of Micro Small and Medium Enterprises എന്നിവപ്രകാരം മാർഗ്ഗനിർദ്ദേശങ്ങൾ ബാങ്കുകൾ, സഹകരണ ബാങ്കുകൾ, ബാങ്ക് ഇതര ധനകാര്യ സ്ഥാപനങ്ങൾ എന്നിവ ഉൾപ്പെടെ എല്ലാ ധനകാര്യ സ്ഥാപനങ്ങൾക്കും റിസർവ് ബാങ്ക് നൽകിയിട്ടുള്ളതാണ്. ഇത് അർഹരായ വായ്പക്കാർക്ക് വായ്പകളുടെ റീസ്ട്രക്ചറിംഗ്, റീഷെഡ്യൂളിംഗ്, മൊറട്ടോറിയം എന്നീ സൗകര്യങ്ങൾ ഉറപ്പുവരുത്തുന്നു. ടി മൊറട്ടോറിയം കാലയളവിലെ പലിശ, പിഴപ്പലിശ എന്നിവ ഒഴിവാക്കണമെന്ന് ആവശ്യപ്പെട്ടുകൊണ്ട് സംസ്ഥാന സർക്കാർ റിസർവ് ബാങ്കിനോട് കത്ത് മുഖേന അഭ്യർത്ഥിച്ചിട്ടുണ്ട്. കൂടാതെ, കോവിഡ്-19 രണ്ടാംഘട്ട വ്യാപനത്തിന്റെ പശ്ചാത്തലത്തിൽ എല്ലാവിധ വായ്പാ തിരിച്ചടവുകൾക്കും 31-12-2021 വരെ മൊറട്ടോറിയം പ്രഖ്യാപിക്കണമെന്നും മൊറട്ടോറിയം കാലയളവിലെ പലിശയും പിഴപ്പലിശയും ഒഴിവാക്കുന്നതിന് നടപടി സ്വീകരിക്കണമെന്നും ബഹുമാന്യരായ മുഖ്യമന്ത്രിയും വകുപ്പുമന്ത്രിയും കേന്ദ്ര സർക്കാരിനോട് അഭ്യർത്ഥിച്ചിട്ടുണ്ട്.

ലോക ബാങ്ക് സഹായം

18(22) ശ്രീ. കെ. ബാബു (തൃപ്പൂണിത്തുറ): താഴെക്കാണുന്ന ചോദ്യങ്ങൾക്ക് ധനകാര്യ വകുപ്പുമന്ത്രി സദയം മറുപടി നൽകുമോ:

(എ) കഴിഞ്ഞ സർക്കാരിന്റെ ഭരണകാലത്ത് ലോകബാങ്കിൽനിന്ന് സംസ്ഥാനത്തിന് സാമ്പത്തിക സഹായം ലഭിച്ചിരുന്നോ; എങ്കിൽ ഏതെല്ലാം പദ്ധതികൾക്ക് വേണ്ടിയാണെന്നും ഓരോ പദ്ധതിക്കും ലഭിച്ച തുക എത്രയെന്നും വിശദമാക്കാമോ;

&

(ബി) പ്രസ്തുത തുക ഏതെല്ലാം ആവശ്യങ്ങൾക്കാണ് വിനിയോഗിച്ചതെന്നും ഈ ആവശ്യങ്ങൾക്ക് നാളിതുവരെ ചെലവഴിച്ച തുക എത്രയെന്നും പദ്ധതി തിരിച്ച് വിശദമാക്കാമോ?

വിവരം ശേഖരിച്ചുവരുന്നു.

സർക്കാർ വായ്പ

19(23) ശ്രീ. റോജി എം. ജോൺ: താഴെക്കാണുന്ന ചോദ്യത്തിന് ധനകാര്യ വകുപ്പുമന്ത്രി സദയം മറുപടി നൽകുമോ:

കഴിഞ്ഞ എൽ.ഡി.എഫ് സർക്കാരിന്റെ കാലഘട്ടത്തിൽ ഓരോ വർഷവും എത്ര കോടി രൂപയാണ് സർക്കാർ വായ്പ ഇനത്തിൽ ലഭ്യമാക്കിയത് എന്ന് വിശദമാക്കാമോ; ഇതിൽ എത്ര കോടി രൂപ വിദേശത്തുനിന്നും എത്ര കോടി രൂപ രാജ്യത്തിനകത്തുനിന്നും ലഭ്യമാക്കിയെന്നും വർഷം തിരിച്ച് കണക്ക് ലഭ്യമാക്കാമോ?

അക്കൗണ്ടന്റ് ജനറലിൽനിന്നും ലഭ്യമായ കണക്കുകളുടെ അടിസ്ഥാനത്തിൽ 2016-17 മുതൽ 2020-21 വരെയുള്ള (2020-21-ലെ താല്ക്കാലിക കണക്കുകൾ ഉൾപ്പെടെ) ആഭ്യന്തര വായ്പയിനത്തിലും കേന്ദ്ര സർക്കാരിൽ നിന്നുള്ള വായ്പയിനത്തിലും എടുത്തിട്ടുള്ള വായ്പ (തനി) സംബന്ധിച്ച വിവരങ്ങൾ ചുവടെ ചേർക്കുന്നു :

(തുക കോടിയിൽ)

വർഷം	2016-17	2017-18	2018-19	2019-20	2020-21
ആഭ്യന്തര വായ്പ (തനി)	15772.46	17231.81	15490.50	14969.00	24514.06
കേന്ദ്ര സർക്കാരിൽ നിന്നുള്ള വായ്പ(തനി) വിദേശ സഹായ പദ്ധതികൾ ക്കായുള്ള വായ്പകൾ ഉൾപ്പെടെ	379.43	130.15	240.58	1436.77	6293.44
ആകെ	16151.89	17101.66	15249.92	16405.77	30807.50

മാന്യവിരുദ്ധ പാക്കേജ്

20(24) ഡോ. എം. കെ. മൂനീർ: താഴെക്കാണുന്ന ചോദ്യങ്ങൾക്ക് ധനകാര്യ വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്ത് 2008 മുതൽ എത്ര മാന്യവിരുദ്ധ പാക്കേജുകൾ പ്രഖ്യാപിച്ചിട്ടുണ്ട്; ഓരോന്നിനും വകയിരുത്തിയ തുകയും ചെലവഴിച്ച തുകയും വർഷം തിരിച്ച് വ്യക്തമാക്കുമോ;

(ബി) രണ്ടാം മാന്യവിരുദ്ധ പാക്കേജ് എന്ന് നടപ്പാക്കിയെന്നും ഇതിനായി എത്ര തുക 2021 ജൂൺ 30 വരെ ചെലവഴിച്ചിട്ടുണ്ടെന്നും വെളിപ്പെടുത്തുമോ;

(സി) രണ്ടാം മാന്യവിരുദ്ധ പാക്കേജിനായി തുക കണ്ടെത്തിയത് കടമെടുപ്പി ലൂടെയാണോ എന്ന് വ്യക്തമാക്കുമോ;